


**SENIOR CERTIFICATE EXAMINATION
SENIORSERTIFIKAAT-EKSAMEN**



**OCTOBER / NOVEMBER
OKTOBER / NOVEMBER**

2004

**SISWATI LULWIMI LWESIBILI
LIZINGA LELILULA**

Liphapha Lekucala

SG

932-2/1

8 pages

siSWATI SECOND LANG SG: Paper 1



932 2 1

SG

**COPYRIGHT RESERVED / KOPIEREG VOORBEHOU
APPROVED BY UMALUSI / GOEDGEKEUR DEUR UMALUSI**



LITIKO LEMFUNDVO LASEGAUTENG
KUHLOLWA KWEBANGA LESHUMI NAMBILI

SISWATI LULWIMI LWESIBILI
LIZINGA LELILULA
(Liphepha Lekucala)

SIKHATSI: 2 emahora

EMAMAKI: 80

CAPHELA:

- Leliphepha linetigaba letintsafu A, B na C.
 - Phendvula yonkhe imibuto ngesiSwati.
 - Bhala ngesandla lesifundzekako.
 - Bhala tinombolo temibuto njengoba tibhalwe ephepheni lemibuto.
-

SIGABA A

UMBUTO 1

Fundza nansi indzaba bese uphendvula imibuto lelandzelako.

Sicephu A

Sikelela wehla esiteshini ashikisha tandla, agcolotele etulu ebhasini, umholeli uhudvula lisutukezi lakhe lelimesibuko. Wammemeta, amkhahlabeta:
“Ubovula emehlo wena siphukuphuku, awuhudvuli lugogo lwenkhabi, utengihhudlela lentfo yami lengatsengwanga ngemali yemadayizi.”
Bonkhe bebasebhasini bahlola emafasitelweni, bafuna kutibonela lelimalachala lelingabesabi labafana bebhasi labaphatsa amazembe, beye bantfu bese bakhapha wona. Kute lowamangala nakabona sicwicwicwi, sishone esudwini lempunga; ticatfulo taba phandla emehlo. Phela Sikelela bekaphetse liphephandzaba lesiBhunu iVaderland, abhema sikilidi ; esikhwameni selibhantji lesudu kukleye tinhlobonhlobo temapeni; nabani angasibuti sifundziswa.
Yesuka ibhasi, wasala yedvwa Sikelela nelisutukezi lakhe lelikhulukati. Washaya inkhwela abita sidzandzanyana naso besehla ebhasini.
Walayetela :
“Ubowendlula ngale ngasekhaya, utjele bantfwana bangiletsele libhala.” Satsikata sidzandzanyana, sambukisisa, sase siyambuta.
“Konje wena ungubhuti bani?”
“Hawu mntfwana awusangiboni?”
“Ngingabuta yini kube ngisakubona?”
“Awusamati malume Sikekela?”

Wabamba wangaphasi umntfwanyana, amandzatela sengatsi akakholwa, ngobe Sikelela waya emgodzini yena angakangeni nasesikolweni. Wahleka Sikelela abona umshana wakhe atfolota njengemphitsa ledle emacandza, wakhipha emasenti lalishumi nelisontfo wamnika. "Goje, Mdlanyoka," wabonga umntfwanyana, wacishe watsintsa phansi ngemadvolu. Wesuka wagijima washiya sitfunti. Wajabula Sikelela, asho ahleka.

- 1.1 Konje lomuntfu lokutsiwa ngumholeli usebenta msebenti muni ebhasini? (1)
- 1.2 Ngubani lona lokhahlabetwa ngumholeli? (1)
- 1.3 Bhala kube KUTSATFU lokwente bantfu basebhasini bakholwa kutsi Sikelela sicwicwicwi? (3)
- 1.4 Sikelela utsi abamletsele libhala, ngabe abefuna kwentani ngalo? (1)
- 1.5 Ucabanga kutsi yini lebangela lesidzandzane singasamboni Sikelela? (2)
- 1.6 Ngulonjani umuntfu lokutsiwa :
- 1.6.1 lichalachala?
- 1.6.2 sifundziswa?
- 1.6.3 sidzandzane? 1x3 = (3)
- 1.7 Chaza loku ngewakho emagama:
- 1.7.1 Wabamba longaphansi
- 1.7.2 Wasuka wagijima washiya sitfunti 2x2 = (4)
- 1.8 Buka nasi sifombe bese uphendvula imibuto.



- 1.8.1 Yini ligama lalesilimo lesisesitfombeni? (1)
- 1.8.2 Konje silinywa endzaweni lenjani?
Khetsa kubakaki: (ehlanzeni ; enkhangala). (1)
- 1.8.3 Ngabe lesilimo sisitselo noma sibhidvo na? (1)

- 1.8.4 Ngutiphi tifundza LETIMBILI letidvume ngekukhicita lesilimo? (2)
- 1.8.5 Bantfu bangasisebentisa njani lesilimo ekudaleni ematfuba emsebenti? Shano kube KUBILI. (2)
- 1.8.6 Nawucabanga kubangelwa yini kutsi lesilimo sidule nawusitsenga eGauteng kunalesikhatsi usitsenga emahlanzeni aseMpumalanga? (2)
- 1.8.7 Ucabanga siwusimamisa njani umnotfo welive lesilimo? (2)

Sicephu B:

“Ngiyakuva uyakhuluma mfati wami, kodwa uyakhumbula kutsi kutsanti ngatsi ngiyakhuluma lendzaba kuMaguduza wangibuta umbuto lolukhuni, wabuta kutsi ngineliciniso lelinganani kutsi lamacandza nemantjwele etfu adliwa tinja takhe ngobe natsi sitifuyile tinja nemakati, futsi netetfu tinja atikhungwa. Ebusuku tiyajangaza lonkhe lelive. Waze wabekisa watsi hlezi newalekakhe emacandza nemantjwele adliwa nguletinja tetfu.”

“Wo, ngishito kutsi nine nalomnganakho Maguduza nihlangene ngami. Nifuna kungibulala. Ngulenkantini lakunatsisa yona lekwentu kutsi nawe uvune tinja takhe. Kulungile-ke lamacandza ami ngiwafuna kini nobabili. Tinja talapha ekhaya ngitati kahle kutsi atiwadli emacandza. Nome ungativalala lapha ehokweni imini nebusuku emacandza uyawatfola angakatsintfwa lutfo.”

“Ungangiva kabi naboMashavane. Ungangiva kabi. Futsi ungangengeteli lengingakakusho. Mine bengikukhumbuta intfo leshiwo nguMaguduza...”

“Kulungile-ke kuncono ngiye emaphoyiseni ngiyekumangala khona. Emaphoyisa atawufika atikhulule ngesibhamu letigolwane takhe ngobe atitseli nekutsela, tati kudla emacandza nemantjwele ebantfu.”

Atsi esuka laMkhaliphi abe etfwala imikhono enhloko adzindza sililo. Wahamba wabheka edladleni ahambe ajika imikhono etulu akhuluma lokungevakali.

“Bomasheshayinike. Futsi kuba ngumfati kuhlupheka mani ngobe tintfo utitsatsela etulu ngaphandle kwekutsi tibukisiswe. Angisho kutsi akusito tinja taMaguduza letidla emacandza nemantjwele etfu. Lengikushoko kwekutsi kunekwenteka kutsi ulele ikhona lapha ekhaya ngobe wake walala ihamba lonkhe lelive. Uma seyihamba icale ibhoke nekukhonkhotsa. Utsi wena ikhonkhotsa igega umuti kantsi iyakuleletela, sekuhamba kwayo njalo. Utakutsi uva ekuseni bantfu bakhale ngayo batsi ibonakele iphuma ehokweni.”

Mhlongo atsatse indvukwana yakhe enyukele kaMaguduza. Maguduza wamtfola ahleti esangweni abeke ludziwana lwakhe lwemcombotsi ngobe umkakhe uphisaphisile.

- 1.9 Sakabani sibongo semfati waMhlongo? (1)
- 1.10 Umfati ekhaya uvame kubitwa ngelibito lemntfwanakhe. Ngabe lomfati waMhlongo ubitwa ngamuphi umntfwanakhe? (1)
- 1.11 Umfati waMhlongo ngabe utfukutseliswa yini? (1)
- 1.12 Konje umcombotsi tjwala lobentiwa ngasilimo sini? (1)
- 1.13 Mhlongo abengafuni kuyakuMaguduza. Ngabe wagcina asukunyiswe yini? (2)

1.14 Mhlongo akakholwa kutsi tinja taMaguduza ngito todvwa letigangako. Ngabe usola takabani letinye? Kungani? (2)

1.15 Bhala ligama lelisenzabeni lelinemcondvo lofana newaleli:

Akhuphukele (1)

EMAMAKI ESIGABA A: [35]

SIGABA B

UMBUTO 2

Fundza lendzatjana bese uyifinca ngemisho lengengci kuleSIKHOMBISA. (Sifinyeto sakho singabi yinkhulumo mphendvulane)

Kusekhatsi ebbhasini lesuka elokishini laseSigandavu, letfwala bantfu labaya emsebentini kanye nalabanye nje bantfu labaya edolobheni. Njenganyalo seyisukile edolobheni lebbhasi imikisa bantfu emakhaya. Ngendlela legcwele ngayo lebbhasi, umuntfu wehluleka ngisho kufaka lunyawo. Etihlalweni kute indzawo kantsi labayingcosana bemile, babambe lokwensimbi lokulapha etulu.

Kutsite isahamba ibhasi, kulesinye siteshi yema kwagibela likhehla lelimphunga lapha enhloko. Nawubuka lobumphunga balo, ungacabanga kutsi balitsele ngemphuphu nome ngemlotsa lapha enhloko. Lelikhehla beselikhulile impela kodvwa kubonakala kutsi liyinsimbi yakudzala ngobe belingadvondvoloteli.

Ligibela nje lelikhehla lidla ummbila lowosiwe. Lagibela likhehla lacalata bonkhe bantfu ekhatsi ebbhasini. Licalata nje lifuna kubona kutsi ngubani lomncane lohleti esihlalweni lelingamsukumisa kuhlale lona. Latsi naligucuka kancane, labona lelinye lijaha lihleti esihlalweni lifundza liphephandzaba nganhlanye live linatsa sinatfo salo lesibandzako lesisesikoteleni. Lelijaha belifake tibuko temehlo kantsi ngeminyaka, ungalilinganisela emashumini lamabili budzala.

“Hhawu mfana wahlala wabindzisa nje yini ndzaba unganginyiseli ngihlale phasi nebakitsi,” kusho lelikhehla kulelijaha lelifundza liphephandzaba. Labindza nje lijaha latifundzela liphephandzaba lalo. Labanye bantfu bebakadze bahleti esihlalweni lesingemuva kwalelijaha, baliva lelikhehla ngesikhatsi lisho njalo. Nabo-ke labo bantfu batsatsa emehlo abo bawatsi njo kulelijaha lelifundza liphephandzaba.

“Ye mfana wami ngikhuluma nawe, asewusukume ngihlale ngafa kuma nebakitsi,” kusho likhehla futsi ngobe libona lelijaha solo lititsele ngalabandzako.

EMAMAKI ESIGABA B: [10]

SIGABA C

UMBUTO 3

Fundza nati ticeshana tetindzaba bese uphendvula imibuto.

Sicephu A:

Kutfukutsela kwaTentile ngenca yaTsembile kwavutsisa kwemlilo wetikhotsa. LaShongwe wayemukela lendzaba yemntwana wakhe kwaba shangatsi kadze ayilindzile. Phela kucabana boTentile naTsembile nje, bolaShongwe nalaMakhatsini bacabene itolo nabo. Loko kwatfungela ndzawonye kucabana kwebantwana nabonina. Phela kucabana kwalaShongwe nalaMakhatsini kwasukela ekukhulumeni nje. Bebakhuluma bakalaShongwe ngengucuko lekhona kulesikhatsi lesimayelana nekulahlekelwa sihlobo. Waveta kutsi nakushone umuntfu kwakuhlatjwa inkhomo kulowo muti. Lokubalulekile kwakusikhumba senkhomo , sona lokutawuphutselwa sidvumbu semuntfu embikwekuba ayongcwatjwa. Inyama yenkhomo leyo yayingatselwa lutswayi ngelusuku lwekucala kepha beyitselwa ngemuva kwemalanga, seyike yadliwa ngaphandle kwalo.

Loyo naloyo lobeketa kutewukulalisa bemndeni lolahlekelwe sihlobo abephatsa kudla lasuka nako ekhaya atewusita bemuti losemantini. Lomuhla akusasinjalo, akasekho lochamuka nelutfo kakhe ngenhloso yekutewusita. Labatolalisa labashonelwe, batfobe emanceba emndenini lolahlekelwe, beta batincenye letimbili. Kukhona labatewukhalela bemuti ngempela, kube khona labatewubuka kutsi kulomuti kukhona timphahla letinhle yini noma awuhlobanga. Kukhona yini lokuhle labangahamba nako, batitsatsele kona ngoba bantfu bemuti baphitsanelwe tingcondvo ngalokubavelele. Labanye ubeva sebasho batsi, "Hheyi bewumnandzi umngcwabo! Kudla!" Lawo-ke ngemavi lavakala kulabanye ngemuva kwemngcwabo.

3.1 Ngabe lomusho ucuketse **sinongo** sini?

Kutfukutsela kwaTentile ngenca yaTsembile kwavutsisa kwemlilo wetikhotsa. (2)

3.2 Endzabeni khipha ubhale **emagama laphikisa** lawa:

3.2.1 kujabula.

3.2.2 lwekugcina.

3.2.3 akukho. 1x3 = (3)

3.3 Endzabeni khipha ubhale **bomcondvofana** balamagama:

3.3.1 kulwa.

3.3.2 ngeluntjintjo.

3.3.3 sakadzeni. 1X3 = (3)

3.4 Bhala ligama LINYE esikhundleni salamanyenti.

3.4.1 Indzawo lapho kufihlwa khona loshonile.

3.4.2 Bantfu labakhe imiti yabo yasondzelana.

3.4.3 Bantfu labatewukhalela umndeni loshonelwe. 2X3 = (6)

3.5 Lungisa lomusho ulandzelise kahle emagama:

Kwatfungela nabonina kwebantfwana loko ndzawonye kucabana.

(3)

Sicephu B:

IMatsulu yindzawo lengumatakhele kanye nato tindlu takaMasipala. Lenzawo yakhiwe endzaweni lecitsile yabuka cishe umgwaco lomkhulu I-N4 lolichamukisa eKomatipoort udlule eHectorspruit, Malelane, Kaapmuiden (Matsulu) udzabule eNelspruit ukhuphuke mlibe ushone eJozi. Na umuntfu akhwele emotweni ikakhulu ibhasi nobe iloli, uyibona kahle lenzawo. Na ubucalu njengakhona emgwacweni, kubonakala lithange lemanti lelinatsisa ummango wakulenzawo. Edvute nalelithange kubonakala sakhiwo setindlu tesikolo.

Indlela leya khona isuka eKapumende (Kaapmuiden) ingcabishe umvila wetitimela khona esiteshini ihambe ngasehlaneni lemingoza nelemoba iwele umfula uMgwenya. Lapho emfuleni kunemabhuloho lamabili lelincane lelakhiwe eceleni nalelidze. Leli lelincane lalabahamba ngetinyawo. Leli lelidze lesitimela, kodvwa tephulamsetfo naboNdozolwane bayalisebentisa. Ngaphandle kwendlela le, kukhona umgwaco losukele emgwacweni lomkhulu sikutiyela. Lomgwaco uhamba uba nemichumela: Umgwaco loya kusishayamtsetfo sakaNgwane; enkambini yema-Security; loya emathuneni aseMatsulu kanye naloya eMkhwakhweni lokungulenywe incenye yaseMatsulu. Lomgwaco longena kulenzawo uphuma ngaphansi kwelibhuloho lesitimela ubese udzabula imiti lenhlangotsi tonkhe temgwaco.

3.6 Kulomusho khipha tonke tento utibhale phansi.

Indlela leya khona isuka eKapumende ingcabishe umvila wesitimela khona esiteshini.

(3)

3.7 Shano kutsi **libito** ngalinye likusiphi sigaba / sibaya . Khetsa imphendvulo yakho kubakaki.

3.7.1 Tindlu (10 ; 7 ; 1)

3.7.2 Umuntfu (10 ; 1 ; 4)

3.7.3 Incenye (6 ; 9 ; 2)

3.7.4 Imiti (4 ; 5 ; 14)

1x4 = (4)

3.8 **Nciphisa** onkhe emagama ladvwetjelwe kulomusho.

3.8.1 Ngaphandle kwalendlela le, kukhona umgwaco losukela emgwacweni lomkhulu.

(3)

3.9 Emishweni lengentasi sebentisa emagama lafanele esikhundleni salawa ladvwetjelwe.

3.9.1 Umuntfu **wona** uyahlupheka.

3.9.2 Bafana basidle **yonkhe** sinkhwa sabo.

3.9.3 Tsine sitawuhamba **totimbili** nasiya esikolweni.

3.9.4 Konje utfole umntfwana **lini** dzadzewenu?

1x4 = (4)

3.10 Khetsa ligama laleyo naleyo **mphambosi yesento** levela etentweni letilandzelako. Khetsa imphendvulo kubakaki.

3.10.1 Yakhiwe (kwentiwa ; kwenteka ; kwenta)

3.10.2 Lolichamukisa (kwentela ; kwentisa ; kwenta)

3.10.3 Kubonakala (kwenteka ; kwentisa ; kwentiswa)

3.10.4 Lelinatsisa (kwentisa ; kwentana ; kwentela)

1x4 = (4)

EMAMAKI ESIGABA C: [35]

EMAMAKI SEKAWONKHE: 80